



سوال

(144) جعفی کا جابر سے سماع

جواب

السلام علیکم ورحمۃ اللہ وبرکاتہ

کیا حسین بن علی الجعفی کا عبد الرحمن بن یزید بن جابر سے سماع ثابت ہے؟

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جلیل القدر محترم المقام برادرم و عزیزم میاں محمد علی صاحب حفظہ اللہ

السلام علیکم ورحمۃ اللہ وبرکاتہ!

امید ہے کہ آپ بمع متعلقین بخیریت تام ہوں گے۔

اما بعد! آپ کا مکتوب ملا بڑی خوشی ہوئی کہ آپ نے یاد کیا جس کے لیے آپ کا شکریہ!

آپ نے جو حدیث شریف لکھی ہے اس کے متعلق یہ گزارش ہے کہ میں بھی ان محدثین و محققین کے زمرہ میں شامل ہوں جو اس حدیث مبارکہ کی تصحیح کرتے ہیں۔ باقی اس کے متعلق جو علت بیان کی جاتی ہے وہ مرفوع ہے۔ (الحمد للہ) تفصیل درج ذیل ملاحظہ کریں گے۔

علت کے متعلق آپ نے پہلا حوالہ امام بخاری رحمۃ اللہ علیہ کی کتاب "تاریخ الکلبیر" کا دیا ہے اس کے لیے گزارش ہے کہ امام بخاری رحمۃ اللہ علیہ نے عبارت اس طرح شروع کی ہے۔

"ویقال ہوالذی" یعنی عبارت کے شروع میں صیغہ مجہول کو لایا گیا ہے جو تریض پر دلالت کرتا ہے (یعنی اس طرح کہا گیا ہے) یعنی اس کا قائل (کنے والا) نامعلوم ہے، لہذا اس سے حجت لینا درست نہیں ہوگا یہ رائے امام اعلیٰ مقام کی اپنی ہوتی تو بیشک اس کو اہمیت و وزن حاصل ہوتا لیکن یہ قول کسی دوسرے کا ہے جس کا قائل نامعلوم ہے باقی رہی "تاریخ الصغیر" کی عبارت تو اس میں اہل الکوفہ کے الفاظ ہیں۔

حسین بن علی جعفی "کانام صراحتاً مذکور نہیں ہے اور "اہل کوفہ" کا لفظ ابو اسامہ (حماد بن اسامہ) پر صادق آتا ہے اور ابو اسامہ واقعی عبد الرحمن بن یزید بن جابر سے سماع نہیں کیا ہے بلکہ عبد الرحمن بن یزید بن تمیم سے اور ابو اسامہ کے عدم سماع سے یہ لازم نہیں آتا کہ حسین بن علی جعفی نے بھی ابن جابر سے نہ سنا ہو۔ امام ابن القیم "جلاء الافہام" میں یہ



لکھا ہے کہ اکثریت ائمہ حدیث اس طرف گئے ہیں کہ

ابو اسامہ عبدالرحمن بن یزید بن جابر سے سماع نہیں کیا ہے بلکہ ابن تیمم سے کیا ہے۔

البتہ حسین بن علی جعفی نے دونوں سے سماع کیا ہے۔

(1): امام ابن ابی حاتم فرماتے ہیں کہ :

((سالت محمد بن عبدالرحمن بن آخی حسین الجعفی عن عبدالرحمن بن یزید بن جابر فضال قدم الكوفة عبدالرحمن بن یزید بن تیمم و عبدالرحمن بن یزید بن جابر و ائمة بدهر والدمی محدث عنده
الحواسمہ لیس جو ابن جابر جو ابن تیمم))

اس عبارت سے بھی معلوم ہوا کہ ابو اسامہ نے ابن جابر سے سماع نہیں کیا ہے بلکہ ابن تیمم سے باقی حسین جعفی کی ابن جابر سے سماع کی نفی اس میں نہیں ہے اور ابن جابر بھی (اس عبارت سے معلوم ہوا کہ) دو مرتبہ کوفہ آئے تھے لہذا حسین جعفی کا سماع ممکن بلکہ قرین قیاس ہے۔

(2): امام ابو یوسف بن ابی داؤد فرماتے ہیں کہ :

((سمع ابو اسامہ من ابن المبارک عن ابن جابر و جمیعہ یحدثن عن مکحول وابن جابر ایضا و مستثی فلما قدم بدافقال ابن عبدالرحمن بن یزید الدمشقی حدث عن مکحول عن ابو اسامہ انه ابن
جابر الدمی رومی عن ابن المبارک وابن جابر لثقة ما مومن بجمع حدیثہ وابن تیمم ضعیف))

اس عبارت سے بھی معلوم ہوا کہ عبدالرحمن بن یزید کو ابن جابر سمجھنے میں غلطی ابو اسامہ نے کی ہے نہ کہ حسین جعفی نے کی ہے۔

(3): امام ابو داؤد السنن میں فرماتے ہیں کہ (ابن تیمم) متروک الحدیث ہے :

((حدث عن ابو اسامہ بن عوف غلطی اسمہ قال حدثنا عبدالرحمن بن یزید بن جابر السامی و کمل ماجاء عن ابی اسامہ عن عبدالرحمن بن یزید فابن تیمم))

امام ابو داؤد رحمۃ اللہ علیہ کی عبارت بھی صاف بتا رہی ہے کہ ابن جابر کے متعلق غلطی ابو اسامہ سے ہوئی ہے اور جب بھی عبدالرحمن بن یزید سے روایت کرتا ہے تو وہ ابن تیمم متروک ہی ہوتا ہے لیکن امام ابو داؤد نے بھی غلطی کرنے والوں میں حسین جعفی کا نام شامل نہیں کیا ہے۔

بہر حال ابن جابر سے سماع کا انکار اکثر ائمہ حدیث نے ابو اسامہ کے لیے کیا ہے۔

حسین جعفی کے لیے رجال کی کتب تہذیب التہذیب للحافظ ابن حجر و تہذیب الکمال للحافظ ابی الحجاج المزنی میں عبدالرحمن بن یزید بن جابر کے تلامذہ میں حسین بن علی جعفی کا نام جزم کے ساتھ استعمال کیا ہے اور حسین کے اساتذہ میں ابن جابر کا نام بھی "تہذیب الکمال" للمزنی میں موجود ہے۔ حافظ مزنی عبدالرحمن بن یزید بن جابر کے متعلق فرماتے ہیں :

((روی عنہ حسین بن علی الجعفی و ابو اسامہ سماء بن اسامہ بن کان محفوظ))

اس عبارت سے محفوظ ہوا کہ حافظ مزنی حسین کی روایت ابن جابر کے متعلق جزم کے ساتھ کسی ہے لیکن حماد بن اسامہ (ابو اسامہ) کے متعلق شک ظاہر کیا ہے، اس لیے فرمایا کہ :

((ابن کان محفوظ))

اس طرح ابن تیمم "جلاء الأقبام" میں امام دارقطنی رحمۃ اللہ علیہ سے نقل کرتے ہیں کہ انہوں نے ابو حاتم کی کتاب "الضعفاء" پر کلام کرتے ہوئے فرمایا :



((قوله حسين الجعفي روى عن عبد الرحمن بن يزيد بن جابر والواسميه روى عن عبد الرحمن بن يزيد بن تميم فلفظ في الاسم جده))

اس سے معلوم ہوا کہ ابن جابر سے حسین روایت کرتا ہے، لیکن ابواسامہ ابن تميم سے روایت کرتا ہے لیکن غلطی سے اس کے دادے کا نام "تمیم" کے بجائے جابریا گیا ہے۔ یہاں پر ایک اعتراض وارد ہوتا ہے کہ ابن ابی حاتم کتاب اللعل میں فرماتے ہیں کہ:

((سمعت ابی یسوق عبد الرحمن بن یزید بن جابر الا علم احد من اهل العراق يحدث عن والدی عمی بن اللدی یروی عن ابواسامہ بن حسین الجعفی واحد روى عبد الرحمن بن یزید بن تميم لان ابواسامہ روى عن عبد الرحمن بن یزید عن القاسم عن ابی امامة حمزة حاديت اوسيه حاديت مسخرة لا يتقبل ان يحدث عبد الرحمن بن یزید بن جابر مسته والا علم احد من اهل الشام روى ابن جابر من بذة الاحديث شيئا واما حسين الجعفی فانه يروي عن عبد الرحمن بن یزید بن جابر عن ابی الاشعث عن اوس بن اوس عن النبي صلى الله عليه وسلم في يوم الجمعة انه قال افضل الايام يوم الجمعة فيه الصلوة فيه الفجر وفيه كذا و يوجد في مسخر الا علم احد رواه غير الحسين الجعفی واما عبد الرحمن بن یزید بن تميم فهو ضعيف الحديث وعبد الرحمن بن یزید بن جابر ثقة مشهور كلامه ((عل الحديث جلد ١ صفحہ ١٩٧.))

اس کا جواب یہ ہے کہ امام ابو حاتم نے حسین جعفی کی ابن جابر سے سماع کے انکار پر کوئی ٹھوس ثبوت نہیں پیش کیا ہے جو پانچ چھ حدیثیں ذکر کی گئی ہیں وہ ابواسامہ کے واسطے سے نہیں آخر اس میں حسین جعفی کا کیا قصور؟ کرے کوئی بھرے کوئی یہ کہاں کا انصاف ہے؟

کیا حسین جعفی کا اہل عراق میں سے ہونا ہی اس پر دلیل ہے کہ وہ ابن جابر سے روایت نہیں کرتا؟ خود سوچیں کہ یہ تو کوئی دلیل نہیں ہے ابواسامہ سے واقفیت کچھ غلطیاں ہوتی ہیں لیکن حسین جعفی کی اس قسم کی غلطی کسی نے بھی بیان نہیں کی ہے۔

حافظ ابن حجر رحمۃ اللہ علیہ التقریب میں ابواسامہ کے ترجمہ میں لکھتے ہیں:

((وكان باخره يحدث من كتب غيره))

یعنی آخر عمر میں وہ دوسروں کی کتابوں سے حدیثیں بیان کرتا تھا اور یہی سبب ہے کہ اس سے چند غلطیاں صادر ہوئی اس کے برعکس حسین جعفی پر ایسا کوئی الزام نہیں ہے بلکہ حافظ ابن حجر رحمۃ اللہ علیہ تہذیب التہذیب میں محمد بن عبد الرحمن الہروی سے نقل کیا ہے کہ:

((مارایت المتن منه)) التہذیب: صفحہ ٣٠٨ جلد ٢ طبع نشر السیلا جور

یعنی حسین جعفی سے بڑھ کر زیادہ متقن (مضبوط حافظ والا) میں نے نہیں دیکھا۔

لہذا ایسے متقن اور ثقہ راوی کے بارے میں بغیر دلیل کہ سوء ظن رکھنا کہ وہ ابن جابر اور ابن تميم کے درمیان فرق نہ کر سکا بڑی بے انصافی ہے۔ باقی ابو حاتم رحمۃ اللہ علیہ کا یہ کہنا کہ "یہ حدیث (اوس بن اوس رضی اللہ عنہ کی) منکر ہے میں نہیں مانتا کہ حسین الجعفی کے بغیر کسی نے اس روایت کو بیان کیا ہو۔"

یہ بھی عجیب ہے کہ یہ حدیث منکر ہے، کیونکہ دوسرے کسی نے یہ روایت نہیں کی ہے کسی دوسرے کا یہ روایت کرنا کوئی نکارت کی علت نہیں بن سکتی، امام بخاری رحمۃ اللہ علیہ کی صحیح میں پہلی روایت (انما الاعمال بالنیات) بھی سیدنا عمر رضی اللہ عنہ کے بغیر کسی دوسرے سے وارد نہیں ہے اور ان سے بھی صحیح سند کے ساتھ روایت کرنے والا ایک ہی راوی ہے۔ جب کہ



اس سے بھی روایت کرنے والا ایک ہے اس کے بعد نیچے جا کر کئی شاگرد بنے ہیں۔

کیا یہ روایت اس لیے منکر کہی جائے گی کہ سیدنا عمر رضی اللہ عنہ سے بیان کرنے والا اور پھر ان سے بیان کرنے والا ایک ہی راوی ہے؟ ہرگز نہیں! جب کہ حسین جعفی ثقہ اور مستقن حافظہ کا مضبوط ہے اس کے اوپر جرح بھی ثابت نہیں ہے تو ایسے ثقہ کی روایت کو منکر قرار دینا سراسر ناانصافی ہے۔

علاوہ ازیں منکر قرار دینے کا سبب یہ بھی ہونا کہ حسین جعفی اس حدیث میں کسی اوثق (لپٹے سے زیادہ ثقہ) کی مخالفت کی ہو، لیکن ایسا بھی نہیں ہے اور نہ ہی متن میں ایسی کوئی بات ہے جو دوسری احادیث کے مخالف ہو بلکہ متن کے تو لکھنے ہی دوسرے صحیح شاہد موجود ہیں۔ جمعہ کے بارے میں جو کچھ بیان ہے اس کی مؤید سیدنا ابوہریرہ رضی اللہ عنہ کی وہ حدیث ہے جو کہ مسلم، ابو داؤد، ترمذی، نسائی، ابن خزیمہ وغیرہم میں مذکور ہے جو معنی کے اعتبار سے اس حدیث کے متفق ہے۔

اسی طرح انبیاء کرام علیہم السلام کے اجسام کو مٹی وغیرہ نہیں لکھتی اس کے بھی شواہد موجود ہیں اور اس کا شاہد وہ صحیح حدیث بھی ہے کہ آپ ﷺ نے معراج کی رات دیکھا کہ موسیٰ علیہ السلام قبر میں نماز پڑھ رہے ہیں قبر میں نماز تب ہی پڑھی ہوگی، جب ان کا جسم اطہر صحیح سلامت ہوگا حضرت موسیٰ علیہ السلام اور نبی کریم ﷺ کے درمیان کتنا بڑا وقفہ ہے وہ ہر کوئی جانتا ہے لیکن اتنے طویل بلکہ اطول عرصہ کے بعد بھی ان کا جسم مبارک صحیح سالم تھا ہر حال یہ حدیث صحیح بھی اس حدیث مبارک کے اس ٹکڑے:

((إن اللہ رحم علی الارض)) (اصحہ)

کی مؤید ہے اسی طرح آپ ﷺ کے پاس امت کے درود و سلام کا پہنچنا بھی کتنی ہی احادیث صحیحہ میں موجود ہے جن میں یہ بیان ہے کہ اللہ سبحانہ و تعالیٰ کے فرشتے امت کی طرف سے بھیجے گئے صلوة و سلام کو پہنچاتے ہیں۔ اب بتایا جائے کہ آخر اس حدیث میں کون سا ٹکڑا منکر ہے جو دوسری احادیث صحیحہ کی مخالفت میں ہے جس کی وجہ سے اس کو منکر کہا جاتا ہے۔ جب سند کے تمام راوی ثقہ ہیں اور متن کسی دوسرے صحیح متن کے مخالف و منافی نہیں تب بھی اس کو منکر سمجھنا ما سوائے زوری اور دھاندلی کے اور کچھ نہیں ہے۔

امام ابو حاتم کا مقام و مرتبہ بلاشبہ بلند ہے ہم اس کے علم کے مقابلے میں جہلا کے قریب ہیں ہا ہم جو بھی انسان اگرچہ وہ امامت کے مرتبہ پر فائز ہو لیکن اس سے غلطی اور سو و خطا بہر حال ممکن ہے بلکہ وقوع پذیر ہے، لہذا بلا دلیل اور ٹھوس ثبوت کے یہ کہنا کہ یہ روایت منکر ہے ہرگز قابل قبول نہیں ہے بلکہ مردود ہے۔

خلاصہ کلام کے اس سند کے راوی حسین جعفی کا اس روایت میں غلطی سے ابن تیمیم کو ابن کینے والی بات میں صرف امام ابو حاتم رحمۃ اللہ علیہ منفر دے۔ امام بخاری رحمۃ اللہ علیہ نے اپنی رائے نہیں دی ہے بلکہ "یقال" کہہ کر کسی غیر معلوم محدث کی طرف اشارہ کیا ہے۔ ہو سکتا ہے کہ ان کا یہ اشارہ امام ابو حاتم کی طرف ہی ہو لیکن چونکہ امام ابو حاتم الرازی کی یہ علت صحیح نہیں ہے اس لیے ان کا نام لینے کے بجائے قبول فعل استعمال کر کے اس علت کی تریض کی طرف اشارہ کیا ہے۔ واللہ اعلم

باقی دوسرے اکثر ائمہ حدیث جن میں امام دارقطنی جیسے معتدل امام کا بھی نام شامل ہے وہ عبدالرحمن بن یزید بن جابر سے حسین بن علی الجعفی کے سماع کے قائل ہیں۔

علاوہ ازیں حسین جعفی کے سماع کے لیے یہ بھی زبردست دلیل و ثبوت ہے کہ صحیح ابن حبان میں یہ حدیث مبارکہ مصنف رحمۃ اللہ علیہ اس سند کے ساتھ لائے ہیں۔

((حدثنا ابن خزيمة حدثنا أبو بكر بن محمد بن عمرو بن نسيه حدثنا أبو يعقوب بن عبد الرحمن بن يزيد بن جابر (لخ))

کہ اس سند میں حسین جعفی ابن جابر سے سماع کی (حدثنا) کہہ کر تصریح کر رہے ہیں۔"

لہذا عدم سماع کا قول مردود ہے ورنہ اگر ان کا سماع ابن جابر سے نہ ہوتا تو حدیث کتنی سے یہ سیدھا سادا دھوٹ ہوا۔ حالانکہ حسین جعفی نہ جھوٹا نہ مجروح بلکہ ثقہ، مستقن اور پختہ عابد راوی ہے۔ لہذا جب ایسا پختہ راوی اپنی تصریح کرتا ہے تو باقی سارے نظنون اور بے دلیل قیاسات، شکوک و شبہات ختم ہو جانے چاہئیں۔



جن لوگوں نے اس روایت میں یہ علت پیش کی ہے کہ امام علی بن الدین حسنین بن علی ابی بھغنی سے روایت کرتا ہے وہ کہتا ہے :

((حدیث ابن عبد الرحمن بن یزید بن جابر سمعتہ یدکر عن ابی الاشعث الصغفانی عن اوس بن اوس الحدیث))

” اور ان کا کہنا ہے کہ ابن جابر ابو الاشعث الصغفانی سے سماع کی تصریح نہیں کی ہے لیکن یہ علت بھی قاصر نہیں ہے۔“

کیونکہ کتب رجال (التہذیب) وغیرہ میں ابن جابر کے اسناد میں ابو الاشعث الصغفانی کا نام بھی ہے۔ اور علی بن الدین روایت سے زیادہ سے زیادہ یہ معلوم ہوا کہ ابن جابر ابو الاشعث سے عنعنہ کیا ہے اور ابن جابر مدلس بھی نہیں ہے۔ لہذا اس کی عنعنہ بھی سماع پر محمول ہے۔ (کمالی بھغنی علی مہارک کتب اصول الحدیث)

مزید علی بن الدین کی روایت میں بھی حسین بن علی بھغنی اس جابر سے تحدیث کی تصریح کی ہے یعنی امام ابن الدین بھی امام ابن خزیمہ سے حسین بھغنی کی ابن جابر سے سماع کی تصریح میں مستفق ہے۔ فنعلم الوفاق وجند الاتفاق اس سے بھی ثابت ہوا کہ حسین بھغنی کا سماع ابن جابر سے ثابت ہے۔ فالحمد للہ علی ذالک

باقی انبیاء کرام علیہم السلام کی قبروں میں نماز پڑھنا یا زندہ ہونا۔ یہ سارا برزخی معاملہ ہے اس کو دنیا کے معاملے پر قیاس نہیں کیا جاسکتا۔ شہداء بھی تو قرآنی نص کے مطابق زندہ ہیں لیکن دنیاوی زندگی ان کی بھی فی الحال ختم ہو چکی ہے۔ اسی طرح انبیاء کرام کی بھی برزخی زندگی کو تصور کرنا چاہئے۔

بہر حال وہ عالم برزخ کے معاملات ہیں ان پر جتنا کتاب و سنت سے ثابت ہے ویسا ایمان رکھنا ہے کسی کوتاہی نہیں کرنی چاہئے۔ قرآنی ارشاد عالیہ ہے۔

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُوْلَئِكَ كَانَ عَنْهُ مَسْئُولًا (الاسراء: ۳۶)

” اور جس چیز کا تجھے علم نہ ہو اس کے پیچھے مت پڑ بلاشبہ کان، آنکھ اور دل ان سب کے بارے میں پوچھا جائے گا۔“

بہر حال آپ کے سوال کا جواب راقم الحروف نے اپنے قصور علم کے اعتراف کے باوجود جتنا رب کریم نے سمجھا یا عرض رکھ دیا ہے۔ اس سے بڑھ کر آپ ہی سوچیں کہ میں اس میں کتنا کامیاب ہوں۔

میرے لیے کوئی دوسری خدمت ہو تو حاضر ہوں۔

حدا ما عندی والنداء علم بالصواب

فتاویٰ راشدیہ

صفحہ نمبر 522

محدث فتویٰ